

महाराष्ट्र लोकसेवा हक्क अधिनियम २०१५
अंतर्गत लोकसेवा पुरविण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: आस्था २०१५/प्र.क्र.१७९/पापु-०१
गो.ते. रुग्णालय इमारत संकुल, ७ वा मजला,
लोकमान्य टिळक मार्ग, मुंबई - ४०० ००१
दिनांक : २९ नोव्हेंबर, २०१७

वाचा :

- १) शासन निर्णय, पाणी पुरवठा व स्वच्छता विभाग क्रमांक: आस्था २०१५/प्र.क्र.१७९/पापु-०१, दि. ३०.०९.२०१५.
- २) संचालक, भूजल सर्वेक्षण व विकास यंत्रणा, पुणे यांची अधिसूचना क्र. प्रशासन/आस्था-३/प्र.क्र.२६/सेवा हमी कायदा/४०७८/२०१५, दि. २९.०९.२०१५
- ३) संचालक, भूजल सर्वेक्षण व विकास यंत्रणा, पुणे यांचे पत्र क्रमांक: भूसवियं/सर्वे/सेवाहक्क कायदा / ३८/२०१७, दि. ०७.१०.२०१७

प्रस्तावना :

राज्यात पात्र व्यक्तींना पारदर्शक, कार्यक्षम व समयोचित लोकसेवा देण्याकरिता आणि पात्र व्यक्तींना लोकसेवा देणाऱ्या शासकीय विभागांमध्ये व अभिकरणांमध्ये आणि इतर सार्वजनिक प्राधिकरणांमध्ये पारदर्शकता व उत्तरदायित्व आणण्यासाठी आणि तत्संबंधित व तदनुषंगिक बाबींकरिता तरतूद करण्यासाठी महाराष्ट्र लोकसेवा हक्क अधिनियम २०१५, दिनांक २९.०८.२०१५ च्या राजपत्रात प्रसिध्द करण्यात आला आहे. त्यानुसार पाणी पुरवठा व स्वच्छता विभागाच्या नियंत्रणा खाली असलेल्या महाराष्ट्र जीवन प्राधिकरण / भूजल सर्वेक्षण आणि विकास यंत्रणा या कार्यालयाकडून नागरिकांना ज्या सेवा प्रत्यक्ष दिल्या जात आहेत अशा सेवांची निवड करून त्या सेवा संदर्भ क्र. १ येथील दि. ३०.०९.२०१५ च्या शासन निर्णयान्वये निश्चित करण्यात आल्या आहेत. सदर सेवा महाराष्ट्र जीवन प्राधिकरणाच्या दि. २९.०९.२०१५ व भूजल सर्वेक्षण व विकास यंत्रणा यांच्या दि. २९.०९.२०१५ च्या अधिसूचनेद्वारे शासन राजपत्रात प्रसिध्द करण्यात आल्या असून त्याबाबतची अंमलबजावणी सुरु आहे. दरम्यान राज्य मुख्य सेवा हक्क आयुक्त यांच्या दालनात दि. २७.०९.२०१७ रोजी झालेल्या आढावा बैठकीत झालेल्या चर्चेस अनुसरून भूजल सर्वेक्षण व विकास यंत्रणेशी संबंधित यापूर्वी अधिसूचित केलेल्या काही सेवा वगळण्याची तसेच काही सेवा नव्याने अधिसूचित करण्याची बाब शासनाच्या विचाराधीन होती.

शासन निर्णय :

उक्त प्रस्तावनेत नमूद केलेली वस्तुस्थिती विचारात घेऊन पाणी पुरवठा व स्वच्छता विभागाच्या नियंत्रणाखालील भूजल सर्वेक्षण व विकास यंत्रणा यांच्याकडून महाराष्ट्र लोकसेवा हक्क अधिनियम २०१५ अंतर्गत यापूर्वी अधिसूचित केलेल्या काही सेवांपैकी खालील सेवा वगळण्यास व एक सेवा नव्याने पुरविण्यास याद्वारे मान्यता देण्यात येत आहे.

अ) यापूर्वी अधिसूचित केलेल्या तथापि आता वगळावयाच्या सेवा.

१. वाळू उत्खनन सर्वेक्षण.
२. भूजल सर्वेक्षण प्रमाणपत्र देणे. (यापूर्वी अधिसूचित केलेल्या विधन विहिर सर्वेक्षण या सेवेचाच एक भाग असल्याने)

ब) नव्याने पुरवावयाची सेवा.

१. पाण्याचे रासायनिक व जैविक पृथःकरण.

संचालक, भूजल सर्वेक्षण आणि विकास यंत्रणा, पुणे यांनी त्यांच्या कडून वगळावयाच्या व पुरवावयाच्या सेवा राजपत्रात अधिसूचित करण्याबाबतची कार्यवाही शासन मान्यतेनंतर तातडीने करावी. तसेच सदर सेवा पुरविण्याबाबत आवश्यक असलेला अर्ज, प्रमाणपत्र, शुल्क निश्चित करून तो Maha online वर उपलब्ध करून देण्याबाबतची कार्यवाही तातडीने करण्यात यावी. या संदर्भात माहिती व तंत्रज्ञान संचालनालयातील संबंधितांशी संपर्क साधून त्याबाबतची आवश्यक ती कार्यवाही तात्काळ पूर्ण करावी.

उपरोक्तनुसार सेवा अधिसूचित करण्यात आल्यानंतर या लोकसेवांची सूची, विहीत कालमर्यादा, विहीत अर्ज व नमुने, सेवासंदर्भातील शुल्क, पदनिर्देशित अधिकारी, प्रथम व द्वितीय अपिलीय अधिकारी यांचा तपशिल कार्यालयाच्या सूचना फलकावर तसेच त्यांच्या संकेतस्थळावर किंवा पोर्टलवर प्रदर्शित करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११२९१४३२२८०६२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(का.जा.धलपे)

अवर सचिव, महाराष्ट्र शासन

प्रति,

१. मा. अध्यक्ष, विधानसभा/मा. सभापती, विधान परिषद, विधानभवन, मुंबई.
२. मा. विरोधी पक्ष नेता, विधान परिषद/ विधानसभा, विधानभवन, मुंबई.

३. सर्व संसद सदस्य/ महाराष्ट्र विधानसभा सदस्य/ महाराष्ट्र विधान परिषद सदस्य.
४. मुख्य राज्य सेवा हक्क आयुक्त, राज्य सेवा हक्क आयोग, मुंबई.
५. मा. मुख्यमंत्री यांचे अपर मुख्य सचिव, मंत्रालय, मुंबई-३२
६. मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई-३२.
७. मा.राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई-३२.
८. अप्पर मुख्य सचिव (र.व का.), सामान्य प्रशासन विभाग, मंत्रालय (विस्तार), मुंबई-३२.
९. सदस्य सचिव, महाराष्ट्र जीवन प्राधिकरण, मुंबई.
१०. संचालक, भूजल सर्वेक्षण आणि विकास यंत्रणा, पुणे.
११. अपर मुख्य सचिव, पाणी पुरवठा व स्वच्छता विभाग यांचे स्वीय सहायक.
१२. पाणी पुरवठा व स्वच्छता विभागातील सर्व उपसचिव / अवर सचिव / कक्ष अधिकारी
१३. निवडनस्ती (पापु - ०१)